

सार-समाचार

आसिफ खोखर जिलाध्यक्ष बने

जालोर, (कासं)। सरवरी युवा फाउण्डेशन एण्ड एज्युकेशन ट्रस्ट (सरवरी युवा संगठन)के प्रदेशाध्यक्ष मिश्री शाह जुनेजा के निर्देशानुसार सचिव गुलाब कणिया ने मंगलवार को आसिफ खोखर को जिलाध्यक्ष मनोनीत किया है। खोखर के जिलाध्यक्ष बनने पर मुस्लिम समाज के युवा कार्यकर्ताओं ने उनका फूल मालाओं से स्वागत किया। जालोर निवासी आसिफ खोखर पुत्र समदरखां को राष्ट्रीय अध्यक्ष आली गंगू शाह व प्रदेश गुलाब कणिया प्रदेश



आसिफ खोखर

सचिव राजस्थान अध्यक्ष मिश्री शाह जुनेजा की अनुशांसा पर जिलाध्यक्ष जालोर के पद पर नियुक्त किया। संगठन को पूर्ण विश्वास है कि आप अपने पद का निष्ठापूर्वक व ईमानदारी से संगठन के प्रचार प्रसार में और कौम के प्रति अपने कर्तव्यों का सकारात्मक सोच के साथ हमेशा संगठन और समाज के लोको को मदद करेंगे एवं संगठन के द्वारा दिये गये हर कार्य को आप अपनी जिम्मेदारी समझते हुए अपने कार्य का पूर्ण करेंगे। हमे पूरा विश्वास है कि आप अपनी जिम्मेदारी को पूरी ईमानदारी से निभायेंगे एवं संगठन को आगे बढ़ाने का प्रयास करेंगे।

ओम भिक्षु जप अनुष्ठान हुआ

पाली, (नि.सं.)। तेरापंथ भवन में मुनि श्री तत्वरुचि तरुण एवं मुनि श्री संभवकुमार जी के सानिध्य में प्रातः 7:00 बजे से सायं 7:00 बजे तक बारह घंटे का ओम भिक्षु मंत्र के जप अनुष्ठान का कार्यक्रम तेरापंथ युवक परिषद के तत्वाधान में तेरापंथ किशोर मंडल पाली द्वारा आयोजित किया गया। जिसमें 100 से अधिक सदस्यों ने भाग लिया। किशोर मंडल के सयोजक दक्ष बाँठिया एवं सह सयोजक प्रकाश चौपडा, कृष चौपडा ने बताया कि ओम भिक्षु जप अनुष्ठान में तेरापंथ सभा, तेरापंथ महिला मंडल, तेरापंथ युवक परिषद, तेरापंथ किशोर मंडल, तेरापंथ कन्या मंडल एवं जानशाला आदि संस्थाओं के सदस्यों ने बड़े उत्साह से भाग लिया। किशोर मंडल ने ओम भिक्षु मंत्र के जप का लक्ष्य सवा लाख का रखा था किंतु जप का अकड़ा पहुँचा साठे तीन लाख पारा यह सदस्यों की आचार्य भिक्षु के प्रति आगध श्रद्धा का परिणाम था। तेरापंथ युवक परिषद मंत्री पीयूष चौपडा ने कहा कि कार्यक्रम को सफल बनाने में मुनि श्री को प्रेरणा एवं किशोर मंडल का पुरुषार्थ विशेष रहा। इस अवसर पर किशोर मंडल सदस्य दक्ष बाँठिया, कृष चौपडा, प्रकाश चौपडा, ऋषि गादिआ, सजल छाजेर, उदय दुगार, तुषार गोलेचा, नक्षत्र नाहटा, गरबिष्ठा कांकरिया, हार्दिक चौपडा, हर्षित कटारिया, निहार बरकना, हर्षिल चौपडा आदि का व्यवस्था में सहयोग रहा।

फलोदी क्षेत्र की जन समस्याएं बताईं

बाप, (नि.सं.)। पुलिस विभाग से सेवा निवृत्त एडीशनल एस्पपी व किसान मजदूर संगठन के सहाराम सिन्हा ने फलोदी विधानसभा क्षेत्र में व्याप्त जन समस्याओं को लेकर मुख्यमंत्री के नाम का ज्ञापन उपखंड अधिकारी को सौंपा। ज्ञापन में लिखा कि एक माह में उक्त समस्याओं का निराकरण नहीं हुआ तो आंदोलन किया जाएगा। किसान मजदूर संगठन के सहाराम सिन्हा ने मुख्यमंत्री के नाम सौंपे ज्ञापन में सम्पूर्ण बाप क्षेत्र को नहर परियोजना से जोड़ने, सोलर हब फलोदी व बाप क्षेत्र के किसानों को नहरी सिंचाई से नहीं जोड़े तब तक मुफ्त में बिजली और ट्यूबवेल कनेक्शन देने, लाम्पी की बीमारी से लाखों गावों की मौत हुई है। उन पशु पालकों को मुआवजा राशि देने, मरुधरा के सभी किसानों को फसल बीमा योजना से स्वतः जोड़ने, गोबर व ओरण भूमि की चारदीवारी करवाने, प्रदेश के किसानों को उनके कृषि उत्पादों पर एमएसपी दिलाने, शिक्षा व्यवस्था का सुधारने के लिए रिक्त पदों को भरने, इंटरनेट सुविधा सुदृढ़ करने, फलोदी क्षेत्र में औद्योगिक विकास करने की मांग की गई है। इसके अलावा हर घर नल योजना – यह योजना हर घर में झगड़े का कारण बन गई है। ठेकेदार मन मर्जी से कनेक्शन दे रहे हैं। पारदर्शिता नाम की कोई चीज नहीं है। कार्य में गुणवत्ता का अभाव है। सरकार की महत्वपूर्ण फ्लोरिपिण योजना धरातल पर लागू नहीं है। दूर दराज के गांवों में, जहां अस्पताल ही नहीं हैं वहां के लोग इस योजना से पूर्णतः वंचित हैं। प्रदेश में 8० प्रतिशत आबादी गांवों में है। नजदकी सौखिन्सी नहीं है। ऐसे में यह योजना धरातल पर कैसे फायदा पहुंचाएगी। सरकार इस पर विचार करें।

अन्नकूट महोत्सव गुरुवार को

पाली, (नि.सं.)। टैगोर नगर स्थित पाण्डेश्वर वीर हनुमान मंदिर धाम में अन्नकूट महोत्सव छपन भोग प्रसादी का लोगा भोग। संस्थापक अध्यक्ष नरेश पाण्डे ने बताया कि पाण्डेश्वर वीर हनुमान की आरती कर अन्नकूट प्रसाद का लोगा भोग। महिलाओं द्वारा भजन कौर्तन किया जाएगा। इस शुभ अवसर पर चाणक्य आश्रम के गादीपति महर्षि जगदीशानन्द महाराज, विद्याधर ज्ञानचंद पाखर, पूर्व विधायक भीमराज भाटी, चैयरेमैन रेखा राकेश भाटी, पूर्व चैयरेमैन महेंद्र बोहरा, महावीरसिंह सुकरलाई, उपसभापति ललित प्रितमानी, किसान नेता गिरधारी सिंह मण्डली, पार्षद सुलतान सिंह मानपुर, माँटू भाई, राधेश्याम चोहान, दीपाराम राव, सिखवाल ब्राह्मण समाज के पूर्व अध्यक्ष सोहनलाल उपाध्याय, हीरालाल व्यास, नेमीचंद उपाध्याय, गोपाल उपाध्याय, गजानंद उपाध्याय, प्रेमसिंह पाटोली, रंजित महावीर प्रसाद, विशाल पाण्डे, अनिल पाण्डे, राजू सिंह सिसोदिया आदि उपस्थित रहेंगे।

विजेता टीम का स्वागत किया

रेवदर, (नि.सं.)। नामदेव युवा क्रिकेट प्रतियोगिता 2022 का आयोजन सिरौही जिले के जवाबल में किया गया। जिसमें फाइनल मैच में मामाधनी लुनोल की टीम विजेता बनी और उपविजेता गोगाजी चारियर्स, नई धनारी रही। प्रतियोगिता के समापन समारोह में भामाशाहों का स्वागत एवम् सम्मान किया गया। उसके बाद विजेता टीम लुनोल और उपविजेता टीम नई धनारी को ट्रोफी दी गई। एवम् मुख्य अतिथि द्वारा नामदेव छिपा के खिलाड़ियों इसी तरह खेलों में भाग लेने के लिए उत्साहवर्धन किया गया। मैम दी सीरीज और बेस्ट बैट्समैन योगेश परिहार और बेस्ट बॉलर मनोहर नामदेव रहे। विजेता टीम के अपने गांव लुनोल पहुंचने पर नामदेव छिपा समाज के लोग व ग्रामीणों ने खिलाड़ियों का स्वागत व अभिनन्दन किया। इस अवसर पर मफतलाल छिपा, लक्ष्मण राम, दूरार मल सहीत कई लोग उपस्थित थे।

चलती कार में आम

जोधपुर, (कासं)। जोधपुर से जैसलमेर जाने वाले मार्ग पर 20 मील के पास एक चलती हुई कार में अचानक से आग लग गई। देखते ही देखते आग से पूरी कार जल गई। जानकारी के अनुसार एक कार जोधपुर से जैसलमेर की तरफ जा रहे थे। कार के 20 मील के पास पहुंचने के दौरान अचानक से ही आग लग गई। ड्राइवर ने गाड़ी को साइड में रोककर अपनी जान बचाई। मौके पर अन्य वाहन चालकों ने फायर ब्रिगेड की टीम को सूचना दी लेकिन फायर ब्रिगेड की गाड़ी जब तक पहुंची तब तक आग से कार जल चुकी थी। आग का कारण शॉर्ट सर्किट होना बताया जा रहा है।

जैन के संविधानवृत्त होने पर समारोह किया

पाली, (नि.सं.)। पाली अर्बन के ऑर्गेनाइज्ड बैंक के महाप्रबंधक पद पर कार्यरत शांतिपाल जैन के सेवानिवृत्त होने पर सम्मान समारोह का आयोजन किया गया। जिसमें बैंक के पदाधिकारियों ने उनका गरिमामय बैंक की सेवाएँ करने पर उनका स्वागत किया गया। इस अवसर पर उनके परिवारजनों और जैन समाज के लोगों ने भी माला पहना स्मृति चिन्ह देकर उनका बड़ा मान किया।

अपडेट करने के बाद फिर अटका सर्वर

भेडाणा, (नि.सं.)। रसद विभाग की ओर से सोमवार को तकनीकी पोस मशीन में राशन वितरण को लेकर आ रही समस्या एक बार तो समाधान निकल दिया। कुछ देर बाद फिर से सर्वर ठप हो गया जिससे ग्रामीणों की बहुत भीड़ जमा हो गई। उसके बाद फिर से पोस मशीन में सर्वर कछुआ साल चलने से अक्टूबर के अंतिम दिन भी जरूरी बंधुओं को राशन नहीं मिला। जिससे ग्रामीणों को भारी परेशानी का सामना करना पड़ा।

टैपू सीनियर स्कूल में मशीन भेंट की

बाप, (नि.सं.)। सौर्य ऊर्जा कंपनी ने टैपू गांव स्थित राजकीय उच्च माध्यमिक विद्यालय में सेनेटरी नेपकिन मशीन भेंट की। नरेन्द्र सिंह ने बताया कि स्कूल में सौर्य ऊर्जा कंपनी ने सेनेटरी नेपकिन मशीन को स्थापित करने के साथ डेमो भी दिया। कंसल्टेंट मनोज व्यास, पूर्व सर्पंच चन्द्रसिंह, पूर्व पंचायत समिति सदस्य दुर्जन सिंह, सुमेर सिंह आदि मौजूद रहे।

प्रदेश की कांग्रेस सरकार से जनता पीड़ित है: श्रवण सिंह बोरोली

जालोर, (कासं)। जालोर भाजपा के जिलाध्यक्ष श्रवणसिंह राव बोरोली ने जालोर जिले के साथ राजस्थान सरकार द्वारा सौतेले व्यवहार का आरोप लगाते हुए बताया कि जिले की जनता सरकार और सरकारी तंत्र से पूर्ण रूप से परेशान है, लेकिन सरकार द्वारा किसी भी प्रकार की राहत नहीं दी जा रही है। जिले भर में पेयजल सहित बिजली, सड़क, कृषि हेतु पानी, भ्रष्टाचार, कानून व्यवस्था परेशान है।

जिलाध्यक्ष श्रवणसिंह राव बोरोली ने बताया कि जालोर जिले में सरकार के द्वारा सकारात्मक प्रगति के लिए कुछ भी नहीं किया गया है, राजनीतिक संरक्षण में भ्रष्टाचार में दिनोंदिन बढ़ोतरी हो रही है। उन्होंने बताया कि क्षेत्र में कृषि कार्यों के लिए एक मात्र स्रोत नर्मदा नहर है, जिसमें भी भ्रष्टाचर के कारण अनुचित पानी वितरण के कारण किसान वर्ग में चिंता बनी हुई है। इस वर्ष बरसात अच्छी होने के कारण जवाई बांध में पानी उपलब्ध होने पर भी सरकार द्वारा जवाई नहीं में पानी नहीं छोड़ा गया, जिसके कारण क्षेत्र में पू जल में भारी गिरावट आई है, जिसके कारण किसानों द्वारा कृषि कार्यों के लिए नर्मदा नहर पर आश्रित होने के अतिरिक्त और कोई विकल्प नहीं

■ जालोर भाजपा के जिलाध्यक्ष श्रवणसिंह राव बोरोली ने जालोर जिले के साथ राजस्थान सरकार द्वारा सौतेले व्यवहार का आरोप लगाया

उपबध है। बाढ़ के हालात होने पर जवाई बांध के पानी को जालोर के लिए छोड़ा जाता है, लेकिन जब जालोर जिले को कृषि और पीने के लिए जवाई बांध के पानी की आवश्यकता होती है तो सरकार द्वारा जालोर जिले को अनदेखी की जाती है। भूमिपुत्रों को पानी के साथ-साथ आवश्यकता के अनुरूप बिजली भी उपलब्ध नहीं होने के कारण वे सिंचाई नहीं कर पा रहे हैं और मशीनों के संचालन के लिए मंहगाई की स्थिति में भी ईंधन को खरीदने के लिए मजबूर हैं। सरकार एवं बिजली विभाग के कर्मचारियों को पूर्व में भी शिकायतें करने के उपरांत भी स्थिति ज्यों की त्यों बनी हुई है। राजस्थान सरकार के संरक्षण में भ्रष्टाचार आम समस्या हो चुकी है। सांचौर नगर पालिका क्षेत्र में प्रशासन शहरों के संग अधिधान में सार्वजनिक स्थलों के पट्टे विशेष लोगों को उपलब्ध करवा दिय गए हैं। जिसके विरुद्ध में सांचौर नगर पालिक के पार्षदगण धरना प्रदर्शन कर रहे हैं। साथ ही सांचौर नगर पालिका क्षेत्र में नालियों, सड़कों के निर्माण कार्यों में गुणवत्ता की अनदेखी

करने, वार्डों की समस्याओं सहित स्वच्छता, बिजली, पानी की विभिन्न मांगों को लेकर अनिश्चितकालीन धरणा चल रहा है। भ्रष्टाचार में सरकार पूर्णतः दूब चुकी है। सार्वजनिक स्थलों पर पट्टे जारी होने के साथ-साथ बिजली उपकरण, सड़क निर्माण कार्य एवं अपराधिक गतिविधियों में भी भ्रष्टाचार सक्रिय भूमिका निभा रही है।

क्षतिग्रस्त सड़कों के लिए राजस्थान सरकार के विरुद्ध जन अधिकार यात्रा एवं धरने, विरोध पदर्शनों के माध्यक्ष से भी लिखित एवं मौखिक सूचना दी जा चुकी है, लेकिन उसके संबंध में किसी प्रकार का कारणात्मक परिमाण दिखाई नहीं दे रहे हैं।

जालोर जिला मुख्यालय पर आयोजित महा पड़ाव कार्यक्रम के दौरान जिलाध्यक्ष श्रवणसिंह राव बोरोली द्वारा चलाए गए धरने को समाप्त करने के लिए जिला कलेक्टर द्वारा तुरंत सही करवाने का आश्वासन प्राप्त हुआ था, लेकिन सरकार और कर्मचारियों द्वारा लिपापोथी कर काम को पुनः रोक दिया और जनता को बेवकूफ बनाने का

काम किया।

जालोर जिले के किसानों को आर्थिक संबल देने वाली नर्मदा नदी में पानी के अनुसूचित वितरण व्यवस्था के अभाव में भ्रष्टाचार के शिकार हुए हैं। नर्मदा नहर कई स्थानों पर क्षतिग्रस्त हो चुकी है। जिसमें पुर्ननिर्माण हेतु सरकार द्वारा बजट पास किया गया है, लेकिन स्थानिय प्रशासन और सरकारी गिरानगी के अभाव के कारण पुर्ननिर्माण का कार्य शुरू होने से पूर्व ही बजट उठा लिया गया है, और नर्मदा नहर में पुर्ननिर्माण के काम किया ही नहीं गया। भ्रष्टाचार में राजस्थान देश में अक्वल है, वहीं राजस्थान में सर्वाधिक भ्रष्टाचार जालोर जिले में हो रहा है। सरकारी तंत्री और पुलिस प्रशासन की शिथिलता के कारण सरकारी कार्यालयों में भ्रष्टाचार आम बात हो चुकी है। सांचौर नगर पालिका में जन्म-मृत्यु पंजीकरण से लेकर प्लोट के पंजीकरण में भी भ्रष्टाचार के नाम पर आमजन से वसुली की जाती है। जिलाध्यक्ष श्रवणसिंह राव बोरोली ने बताया की अगर सरकार और सरकारी तंत्र जिले के साथ हो रहे सौतेले व्यवहार और अपराधिक गतिविधियों के विरुद्ध सख्त कार्यवाही नहीं करती है तो भारतीय जनता पार्टी विशाल जनजागृति आंदोलन करगे के लिए संबर्ध होगी।

दो नकबजन गिरफ्तार

जोधपुर, (कासं)। शहर के प्रतापनगर सदर थाना क्षेत्र में आखिलिया के पास बरकतुल्ला खां कॉलोनी में एक सूने मकान में हुई चोरी का पुलिस ने आज खुलासा करते हुए दो शातिर नकबजनों को गिरफ्तार कर काफी माल बरामद किया है। इस बारे में खबर का पुलिस में रिपोर्ट दी गई थी।

प्रतापनगर सदर थानाधिकारी मुक्ता पारिक ने बताया कि आखिलिया चौराहा के समीप बरकतुल्ला खां कॉलोनी निवासी मोहम्मद जावेद पुत्र अब्दुल रशीद की तरफ से केस दर्ज करवाया गया था। इसमें बताया कि उसकी तबयत ठीक नहीं होने पर अपने ससुराल गया था। बाद में पिता और बहन डीडवाना चले गए। 29- 30 की रात को अज्ञात चोरों ने उसके मकान के ताले तोड़कर अंदर प्रवेश किया। ताले टूटने की जानकारी सुबह पड़ौसी द्वारा दी गई। इस पर वह घर पहुंचा। अज्ञात चोरों ने सारा सामान बिखेर कर वहां से 4.50 लाख की नगदी, सोने के आभूषण जिनमें टीका, कानों की टोपस जोड़ियां, अंगुठियां, रखड़ी, आधा किलो चांदी के आइटम जिनमें छद्म, पायलें एक अन्य छोटे मोटे आइटम थे चोरी कर ले गए। थानाधिकारी मुक्ता पारिक ने बताया कि चोरों का पता लगाने के लिए पुलिस की टीम को लगाने के साथ आस पास लगे सीसीटीवी फुटेज से पता लगाया गया।

इसके बाद शिव बस्ता, बलदेवनगर निवासी हेमसिंह उर्फ चीनू पुत्र राजुसिंह एवं राहुल उर्फ खडू पुत्र नैनामग भील को गिरफ्तार कर चोरी का काफी माल बरामद किया गया है। इन दोनों से अन्य चौरियों के बारे में पूछताछ की जा रही है।

नर्सिंग कर्मियों की समस्याओं पर चर्चा की



जालोर में चिकित्सा कर्मचारी संयुक्त समन्वय समिति का दल पी.एम.ओ. से वार्ता करने पहुंचा।

फोटो-राष्ट्रदूत

जालोर, (कासं)। चिकित्सा कर्मचारी संयुक्त समन्वय समिति जालोर के जिला संयोजक गोविंद सिंह मंगलवात के नेतृत्व में प्रतिनिधिमंडल ने मंगलवार को प्रमुख चिकित्सा अधिकारी डॉ. पुनम टॉक, उपनिर्वाहक डॉ. रमाशंकर भारती, डॉ. रामेश्वर लाल सुथार से चिकित्सालय की व्यवस्था बेहतर करने एवं नर्सिंग कर्मियों की समस्या को लेकर वार्ता की।

चिकित्सा कर्मचारी संयुक्त समिति के सह संयोजक प्रभुदेव भारती ने बताया की बैठक में अस्पताल में नर्सिंग भवन निर्माण करवाने का योजना आयोग को गोटा प्रस्ताव भिजवाने, नर्सिंग के नवीन पदनाम के परिचय पत्र बनवाने,

- चिकित्सालय की व्यवस्था बेहतर करने एवं नर्सिंग कर्मियों की समस्या को लेकर वार्ता की
- कई मुद्दों पर चर्चा कर निर्णय लिए

की व्यवस्था सुधैया करवाने, नर्सिंग स्टूडेंट की पारदर्शिता से ड्यूटी लगाने, जीएनटीसी में सीसीटीवी कैमरे लगवाने, एक अतिरिक्त इलेक्ट्रिशियन लगाने, नर्सिंग को प्रतिबंध सेवा पुस्तिका संबंधी जानकारी देने, तथा हर दो माह में बैठक आयोजित करने सहित कई मुद्दों पर चर्चा कर निर्णय लिए गए। इस अवसर पर समिति के उप संयोजक शहजाद खान एवं गौतम कुमार, हुकामाराम सुदेश, हजारा सुदेश, करण सिंह, अरुण कुमार, गुलजार अली, रमजान खान, चंगालाल परमार, करण कुमार, मोहम्मद ताहिर, ईश्वर नागर, शिवकुमार दवे, मोहन सिंह गुर्जर, वरिष्ठ प्रशासनिक अधिकारी रमेश कुमार गेहलोत आदि मौजूद रहे।

लेटा महंत ने मध्यस्थता कर अनशन तुड़वाया, धरना जारी रहेगा

जालोर, (कासं)। जालोर जिला मुख्यालय पर भारतीय किसान संघ के बैनर तले जवाई बांध से नदी में पानी छोड़ने को लेकर अनिश्चितकालीन धरना प्रदर्शन मंगलवार को महापड़ाव में तब्दील होता नजर आया। मंगलवार को धरना स्थल पर आमरण अनशन पर बैठे तीन - चार किसानों की तबीयत खराब होने की सूचना पर आखिर लेटा महंत रणछोड़भारती महाराज को किसानों के बीच पहुंचकर अनशन तुड़वाना पड़ा। धरना स्थल पर मंगलवार को किसानों ने महापड़ाव रखते हुए लापसी बनाई। धरना में बैठे अन्य किसानों ने अनशनकारियों के समक्ष लापसी खाई। महंत रणछोड़भारती महाराज काफी नाराज हुए। वहीं उन्होंने एक प्रतिनिधि मंडल जयपुर भेजने को लेकर जन अभाव निराकरण समिति के अध्यक्ष पुखराज पाराशर से वार्ता की। जिसके बाद किसानों का एक प्रतिनिधि मंडल जयपुर रवाना होगा। जब तक कलेक्टर के समक्ष धरना प्रदर्शन जारी रहेगा।



जालोर में किसानों के आमरण अनशनकारियों का अनशन लेटा महंत रणछोड़ भारती महाराज ने तुड़वाया।

फोटो-राष्ट्रदूत

जालोर जिला मुख्यालय पर कलेक्टर के समक्ष जवाई बांध का पानी नदी में छोड़ने व सात घंटे बिजली देने की मांग को लेकर किसानों की अनिश्चितकालीन धरना व 25 किसानों का आमरण अनशन मंगलवार को भी जारी रहने पर किसानों में आक्रोश देखा गया। किसानों ने मंगलवार को महापड़ाव का एलान करते हुए धरना स्थल पर ही राशन सामग्री लेकर पहुंच गये तथा राशन के रूप में लापसी बनाई। वहीं धरना स्थल पर अनशनकारियों के समक्ष ही अन्य लोगों ने जमकर लापसी का स्वाद चखा। जिसको लेकर कई

पर जमावाडा देखा गया। लेकिन उम्रदराज किसानों के अनशन पर बैठने पर चिंता बढने पर मंगलवार शाम को लेटा महंत रणछोड़ भारती ने पहुंचकर ज्यूस पिलाकर अनशन तुड़वाया। जबकि किसानों ने धरना जारी रखने का निर्णय लिया। अब एक प्रतिनिधिमंडल धरना स्थल पर पहुंचकर किसानों के हक की बात सरकार के साथ करेगा। जवाई बांध के पानी को नदी में छोड़ने की मांग को लेकर जालोर जिला मुख्यालय पर छह दिनों से किसानों ने धरना दिया हुआ है। इसमें 25 किसान चार दिन से अनशन पर बैठे हुए हैं। उधर अनशन कर रहे भूखे किसानों के बीच अन्य पदाधिकारियों ने लापसी बनाकर धरना स्थल पर ही खानी शुरू कर दी। शाम को लेटा मंदिर के महंत रणछोड़ भारती

धरना स्थल पर पहुंचे, उनका कहना था कि एक तरफ किसान भूखे बैठे हैं, वहीं दूसरे किसान उसी स्थान पर लापसी जौम रहे हैं, वह ठीक नहीं है। भूखे रहे किसानों ने क्या बिगाडा है। उन्होंने अनशनकारियों को ज्यूस पिलाकर अनशन तुड़वाया, पदाधिकारियों ने धरना जारी रखने का निर्णय किया। अब एक प्रतिनिधिमंडल जयपुर जाकर अधिकारियों से वार्ता करेगा।

जवाई बांध का नदी में छोड़ने को लेकर किसानों का जिले के जनप्रतिनिधियों का पूर्ण सहयोग नहीं मिलने से नाराजगी देखी जा रही है। ऐसे में मंगलवार को धरने के छोटे दिन सांसद देवजी पटेल धरना स्थल पर पहुंचे। लेकिन अधिवादन करने के लिए एक भी किसान खड़ा तक नहीं हुआ।

सार-समाचार

नारी निकेतन व बालिका गृह का निरीक्षण

जोधपुर, (कासं)। जिला विधिक सेवा प्राधिकरण, जोधपुर महानगर के सचिव सुरेंद्र सिंह एवं महिला न्यायिक अधिकारी एवं अपर मुख्य महानगर (पीसीपीएनडीटी), जोधपुर महानगर ज्योत्सना द्वारा गठित निरीक्षण दल ने मंगलवार को नारी निकेतन, जोधपुर का निरीक्षण किया। आवश्यक व्यवस्थाओं का जायजा लेते हुए नारी निकेतन में निवासरत आवासनियों से वार्ता की गई तथा इस गृह में निवासरत महिलाओं के स्वास्थ्य, खान-पान, अन्य आवश्यक व्यवस्थाएं सुनिश्चित किए जाने के निर्देश प्रदान किये गये। इसी क्रम में रास्ता, जयपुर के निर्देशाुसगर जिला विधिक सेवा प्राधिकरण, जोधपुर महानगर के सचिव सुरेंद्र सिंह सांद्र द्वारा मंगलवार को राजकीय बालिका गृह, जोधपुर का औचक मासिक निरीक्षण किया गया एवं समस्त व्यवस्थाओं की जांच-पड़ताल कर आवश्यक दिशा-निर्देश प्रदान किए गए। साथ ही राष्ट्रीय विधिक सेवा प्राधिकरण एवं राजस्थान राज्य विधिक सेवा प्राधिकरण के निर्देशानुसार 12 नवंबर को प्रस्तावित वर्ष 2022 की चतुर्थ राष्ट्रीय लोक अदालत की सफलता तथा कार्य योजना के लिए मंगलवार को जिला विधिक सेवा प्राधिकरण, जोधपुर महानगर के सचिव सुरेंद्र सिंह सांद्र, द्वारा विभिन्न विभागों के अधिकारियों के साथ बैठक का आयोजन किया गया। बैठक में प्रभारी अधिकारी एवं अपर जिला कलेक्टर तृतीय, जोधपुर विद्युत विभाग के जौनल अधिकारी, जोधपुर विकास प्राधिकरण के अधिकारी, नगर निगम उत्तर/दक्षिण के अधिकारियों तथा विकास अधिकारी लुणी व मण्डौर उपस्थित रहे।

चिकित्सा व्यवस्थाओं की समीक्षा की

जोधपुर, (कासं)। जिला कलेक्टर हिमांशु गुप्ता ने मंगलवार को अपने कक्ष में मेडिकल कॉलेज एवं मुख्य चिकित्सा एवं स्वास्थ्य विभाग से सम्बंधित विभिन्न प्रकरणों एवं विकास कार्य के लंबित मामलों के निस्तारण को लेकर सम्बंधित अधिकारियों के साथ बैठक ली। बैठक में जिला कलेक्टर ने शहरी एवं ग्रामीण क्षेत्र से सम्बंधित बजट घोषणाओं एवं अन्य विकास कार्यों में आ रही समस्याओं पर जानकारी ली तथा इनके निराकरण के बारे में आवश्यक दिशा-निर्देश दिए। उन्होंने सम्बंधित विभागों से क्षेत्रीय कैसर अस्पताल, टोपा सेंटर, जिला अस्पतालों के निर्माण कार्य, शहरी क्षेत्र में जनता क्लिनिक, शहरी क्षेत्र में सामुदायिक स्वास्थ्य केंद्रों के उन्नयन कार्य आदि विभिन्न विषयों पर विस्तार से चर्चा की। जिला कलेक्टर ने मुख्यमंत्री द्वारा प्रदत्त निर्देशों की अनुपालना में जिले के अस्पतालों की उपयुक्त साफ-सफाई सुनिश्चित करने के साथ ही अस्पताल भवनों के सीबरेज, शौचालयों, बिजली, पानी, फर्नीचर, रंगरोजन आदि से सम्बंधित विभिन्न व्यवस्थाओं को सुदृढ़ एवं सुव्यवस्थित करने के निर्देश दिए। उन्होंने विभिन्न लंबित प्रकरणों पर चर्चा करते हुए इनमें से भूमि आवंटन से जुड़े मामलों पर सम्बंधित विभागों के अधिकारियों को त्वरित कार्यवाही कर निस्तारण के निर्देश दिए। बैठक में जिला परिषद के मुख्य अधिकारी अधिकारी अभिषेक सुराणा, अतिरिक्त जिला कलेक्टर मनलाल नेहरा, मुख्य चिकित्सा एवं स्वास्थ्य अधिकारी डॉ. जितेन्द्र पुरोहित सहित विभिन्न विभागों के सम्बंधित अधिकारी उपस्थित थे।

थाने के पीछे अवैध गैस रिफिलिंग पकड़ी

जोधपुर, (कासं)। शहर में गत दिनों माता का थान क्षेत्र में अवैध गैस रिफिलिंग कांड के बाद कुछ दिनों तक पुलिस हस्तगत में रही। कई अवैध रूप से गैस रिफिलिंग करने वाले भूमिगत हो गए। दिन में पुलिस की सख्कवात रहने पर रात को अवैध रिफिलिंग करने लगे है। बासनी पुलिस ने मंगलवार की अलसुबह थाने के पीछे एक मकान के कमरे अवैध रिफिलिंग करते युवक को पकड़ा। अलसुबह की गई कार्रवाई के पांच घंटे बाद जिला रसद की टीम वहां पहुंची। पुलिस ने मौका स्थत और कमरों से दस सिलेण्डरों को जब्त किया। इस बारे में अब रसद विभाग की तरफ से कार्रवाई की जा रही है। एसीपी पश्चिम चक्रवर्ती सिंह राठौड़ ने बताया कि अलसुबह सूचना मिली कि बासनी थाने के पीछे एक व्यक्ति द्वारा अपने किराए के कमरे पर अवैध रूप से गैस रिफिलिंग कर रहा है। इस पर एएसआई भीमसिंह मय जांके के वहां पहुंचे। युवक किशोर सिंह से पूछताछ की गई। थानाधिकारी पाना चौधरी ने बताया कि जिस मकान में युवक रहता है वहां कई सारे कमरे बने हैं। अलग अलग कमरों में वह सिलेण्डर रखता है। पुलिस ने दस गैस सिलेण्डर जब्त कर जिला रसद टीम को दिए हैं। अब रसद विभाग की तरफ से कार्रवाई की जा रही है।

इन्दिरा रसोई केन्द्रों की व्यवस्था जांची

जालोर, (कासं)। जिला कलेक्टर निशान्त जैन के निर्देशन में जिले में संचालित इन्दिरा रसोई केन्द्रों का उपखण्ड अधिकारियों व तहसीलदारों द्वारा औसक निरीक्षण करने के साथ ही भोजन की गुणवत्ता जांची गई। निरीक्षण के दौरान अधिकारियों द्वारा इन्दिरा रसोई केन्द्रों में साफ-सफाई व प्रबंधन को लेकर आवश्यक निर्देश दिए गए। उपखण्ड अधिकारी भीममाल जवाहरराम चौधरी द्वारा जुआणी बस स्टैण्ड भीममाल एवं कड़ा चौराहा स्थित इन्दिरा रसोई केन्द्र का दौरा कर भोजन की गुणवत्ता सहित आवश्यक व्यवस्थाओं जांची गई। वहीं प्रशिक्षु आर.ए.एस. रवि गोयल एवं अहमसीदार जालोर पारसमल राठौड़ द्वारा जिला मुख्यालय पर स्थित इन्दिरा रसोई केन्द्र चुंगी नाका व नगर परिषद का निरीक्षण कर भोजन चखकर गुणवत्ता परखी। इसी प्रकार रानीवाड़ा उपखण्ड अधिकारी कुसुम चौहान द्वारा रानीवाड़ा स्थित इन्दिरा रसोई केन्द्र का निरीक्षण किया गया। सांचौर उपखण्ड अधिकारी शैलेन्द्र सिंह व तहसीलदार रामवरूप जौहर द्वारा सांचौर शहर स्थित इन्दिरा रसोई केन्द्र में भोजन कर व्यवस्थाएं जांची। गौरतलब है कि राज्य सरकार की महत्वाकीय योजना इन्दिरा रसोई केन्द्रों पर "कोई भूखा न सोंप" की संकल्प के तहत मात्र 8 रूपये की अनुदानित दर पर पोस्टिक भोजन उपलब्ध करवाया जा रहा है। जिले में वर्तमान में कुल 13 रसोई केन्द्र संचालित है।

कचरा फैलाने वालों पर लगेगा जुर्माना

जोधपुर, (कासं)। शहर की सफाई व्यवस्था को बेहतर करने और अलग-अलग जगहों पर अनावश्यक रूप से कचरा फैलाने वालों के खिलाफ सख्त कार्रवाई करने को लेकर आयुक्त अतुल प्रकाश में मुख्य सफाई निरीक्षकों को निर्देश जारी किए हैं। आयुक्त अतुल प्रकाश ने मंगलवार को मुख्य सफाई निरीक्षकों की बैठक ली। बैठक में गली व रोड पर कचरा डालने वाले रहवासी भवनों के निवासियों, दुकानदारों से जुर्माना राशि वसूल की जाएगी वही दुकानों में कचरा पात्र नहीं रखने, विवाह स्थल के समीप आयोजन के समय कचरा फैलाने वाले एवं प्लास्टिक कचरा अन्यत्र फैलाने वालों के विरुद्ध भी जुर्माना लगाने की कार्रवाई की जाएगी। आयुक्त अतुल प्रकाश ने कहा कि समस्त मुख्य सफाई निरीक्षक व वार्ड प्रभारी अपने-अपने क्षेत्रों में ऐसे लोगों के विरुद्ध चालान बनाकर शास्ति राशि वसूल करेंगे और प्रत्येक वार्ड प्रभारी प्रतिदिन न्यूनतम 5 चालान काटने को कार्रवाई करेंगे। अधिधान के लिए अधीक्षण अभियंता भरत टेपण को प्रभारी अधिकारी बनाया गया है। बैठक में मुख्य सफाई निरीक्षक चैन सिंह, अपूर्ण पुरोहित, मदन सिंह परिहार, गौतम कंडारा, लक्ष्मण सिंह उपस्थित थे।

आर्थिक तंगी में पेड़ पर लगाया फंदा

जोधपुर, (कासं)। करवड़ स्थित केलावाकलां गांव के रहने वाले एक कृषक ने आर्थिक तंगी से परेशान होकर पेड़ पर फंदा लगा लिया। फंदा बेटी खाना लेकर पहुंचे तब वह फंदा पर लटक मिला। इस पर बेटा कचरा उसे उतारा गया। बाद में पुलिस को सूचना मिलने पर मौके पर पहुंची। शव को कार्रवाई के बाद उसके परिजन के सुपुर्द कर दिया गया। आरंभिक पड़ताल में सामने आया कि वह आर्थिक तंगी से संभवतः परेशान था। करवड़ थानाधिकारी बुधाराम ने बताया कि केलावाकलां निवासी 40 साल का माधुसिंह पुत्र बलवंतसिंह राजपूत एक खेत पर कृषा कार्य करता था। वह अल सुबह खेत पर गया और बाजरा फसल की कटाई के बाद खेत पर रोहिड़ा के पेड़ में रस्सी डालकर झूल गया। सुबह नौ बजे जब बेटा- बेटी खाना लेकर वहां पहुंचे तब वह फंदा पर लटका दिखा। इस पर बेटा पेड़ पर चढ़ा और फंदा काटकर पिता को नीचे उतारा। उसे पर लेकर चले गए। बाद में पुलिस को सूचना मिलने पर वहां पहुंची। शव को एमसीएल लाया गया और पोस्टमॉर्टम करवा परिजन को सुपुर्द कर दिया गया। उसके पत्नीसे महेंद्रसिंह ने रिपोर्ट दी है। वह संभवतः आर्थिक तंगी से परेशान था।

अल्पसंख्यक छात्रवृत्ति की अंतिम तिथि बढ़ी

जालोर, (कासं)। अल्पसंख्यक मामलात विभाग की ओर से केन्द्र प्रायोजित छात्रवृत्ति प्री-मेट्रिक, पोस्ट मेट्रिक, मीट्रिक-कम-मिन्स एवं बेगम हजरत महल छात्रवृत्ति के आवेदन की अंतिम तिथि बढ़ाई गई है। जिला अल्पसंख्यक कल्याण अधिकारी ललित कुमार मेहता ने बताया कि अल्पसंख्यक वर्ग के छात्र नेपाल स्कॉलरशिप पोर्टल के माध्यम से प्री-मेट्रिक एवं बेगम हजरत महल (कक्षा 9 से 12 तक की बालिकाओं के लिए) छात्रवृत्ति योजना के लिए 15 नवम्बर तक एवं पोस्ट मेट्रिक व मीट्रिक कम मीन्स छात्रवृत्ति योजना के लिए 30 नवम्बर तक ऑनलाइन आवेदन किये जा सकते हैं।